

| न्यायनामानि               | तल्लक्षणाणि  | तत्प्रमाणानि                        |
|---------------------------|--|-------------------------------------|
| सन्दंशप्राप्तिन्यायः २६ । | सन्दंशः सांङ्गाशी यस्य प्रसिद्धिः । यथा तेनोभयपार्श्वधारणेन वस्तु-<br>प्राप्तिस्तथा । तथा हि ।<br>अयोध्या मथुरा माया काशी काशी अवन्तिका ।<br>पुरी दारवती चैव सप्तैता मोक्षदायिकाः ॥<br>इत्यत्र काश्याः पुरचयपाटानन्तरं पुरचयपाटपूर्वेषु पठितत्वेन<br>तद्विपर्ययपुराणि काशीप्रापकाणि । २६ । | काशीखण्डटीका २६ ।                   |
| सर्वपेक्षान्यायः ३० ।     | बहुषु निमग्नितेषु एकस्मिन्नागतेऽपि भोज्यं न दीयते सर्वानपेक्षते<br>तदन्तु । ३० ।   | भाव्यरत्नप्रभा ३० ।                 |
| सूचीकटाह्न्यायः ३१ ।      | खल्यश्रमसाध्यसूचीनिर्माणानन्तरं बहुश्रमसाध्यकटाह्ननिर्माणम् । ३१ ।   | कलापयाकरणानन्दलहरीटीका-<br>दयः ३१ । |
| स्वविरलगुडन्यायः । ३२ ।   | ठडहस्तस्थयष्टिः सहसा लक्ष्यस्थाने कश्चित् पतति कश्चिन्न पतति<br>तदन्तु । ३२ ।  | कलापटीका । ३२ ।                     |

( यदि च न्यायवेदान्तसाङ्गपातञ्जलप्रभृत्या-  
स्तिकदर्शनानां साक्षात्पारम्पर्येणैकमान्त्रा-  
नन्तविश्वत्रज्ञाख्योदयस्थितिलयकारणं एको-  
ऽद्वितीयः सर्वपुष्पार्थस्वरूपः सनातनपुरुषः  
सर्वशक्तिमान् परमेश्वरः परमात्मैव प्रतिपाद्यः  
तत्रापि चात्माकादिविप्रक्षमनिराकरणेन  
जगत्कारणतयेश्वरस्य संस्थापनात् न्यायदर्शन-  
स्यैव सर्वप्राधान्यसिद्धिः । आत्मतत्त्वज्ञानोत्-  
पादनाय साक्षादुपयोगितया समस्तश्रुतिमीमां-  
सितनया च पुराणादिशास्त्रेषु वेदान्तस्य भूयसी-  
प्रशंसादर्शनाच्च तस्यैव दर्शनस्य मुख्यत्वमायाति  
चेत् न अतीव सूक्ष्मतमवस्तुतत्त्वनिरूपकजगत्-  
पूज्यवेदान्तशास्त्रे कदापि कस्यापि विषयभोग-  
कलुषितबुद्धिपरिमाण्येकन्यायदर्शनबोधोदते प्रवे-  
शानधिकारात् । अतो नितरामेव सर्वेभ्योऽस्यैव  
गौरवमभ्युपजग्मरे तार्किकाः । वस्तुतस्तु सर्वे  
स्वास्तिकदर्शनेषु न्यायदर्शनमेव सर्वोच्छेद्यसिंहा-  
सनमारोढुमर्हतीति सर्वेषां प्रेक्षावतां परा-  
मर्शः । विशेषतः चात्माकादिदुष्टमनस्खलनपूर्वक  
मोक्षस्वरूपस्थापनायेश्वरसत्तासंस्थापनाय चैक-  
मात्रन्यायदर्शनमेवात्र नवत्यत् । एतच्च सर्वं  
नवेति प्रतिपादनाय श्रीमन्वाधवाचार्यसंस्कृतित  
सर्वदर्शनसारसंग्रहग्रन्थान्तर्गताक्षपाददर्शन-  
शास्त्रादेव समुद्धृत्य दर्शयिष्यामः । तत्र प्रथमतः  
ईश्वरसंस्थापनं यथा,—

“नन्वीश्वरसद्भावे किं प्रमाणं प्रत्यक्षमनुमान-  
मागमो वा न तावदत्र प्रत्यक्षं क्रमते रूपादि-  
रहितत्वेनातीन्द्रियत्वात् नाप्यनुमानं तद्व्याप्ति-  
निष्ठाभावात् नागमः विकल्पासहत्वात् किं  
निर्वोऽवगमयत्ननिर्वो वा । आद्ये अपरिहान्ता-  
पातः द्वितीये परस्परश्रयापातः । उपमाना-  
दिकमशक्यशङ्कं नियतविषयत्वात् । तस्मादीश्वरः  
अशश्रयाकायते इति चेत्तदेतन्न चतुरचेतसो  
नेनमि चमत्कारमाविष्करोति । विवादाख्यदं  
नगमागरादिकं सकर्तृकं कार्यत्वात् कुम्भवत् । न  
चायमनिर्दो हेतुः सावयवत्वेन तस्य ससाधन-

त्वात् । ननु किमिदं सावयवत्वं अवयवसंयोगित्वं  
अवयवसमवायित्वं वा नादः गगनादौ व्यभि-  
चारान् न द्वितीयः तन्मुत्पादावनैकान्त्वात् ।  
तस्मादनुपपन्नमिति चेन्नैवं वादीः समवेतद्रव्यत्वं  
सावयवत्वमिति निरुक्तेर्वक्तुं शक्यत्वात् । अवा-  
न्तरमहत्त्वेन वा कार्यत्वानुमानस्य सुकरत्वात् ।  
नापि विरुद्धो हेतुः साध्यावपश्येयश्रमेरभावात्  
नाप्यनैकान्तिकः पक्षादप्यत्र तृत्तरदर्शनात् नापि  
कालात्ययोपदिष्टः बाधकाशुपलम्भात् नापि सत्-  
प्रतिपक्षः प्रतिभटादर्शनात् । ननु नगादिक-  
मकर्तृकं शरीराजन्मत्वात् गगनवदिति चेन्नैतत्  
परीक्षाक्षममौल्येति नहि कठोरकण्ठीरवस्य  
कुरङ्गशवः प्रतिभटो भवति अजन्मत्वस्यैव  
समर्थतया शरीरविशेषणवैयर्थ्यात् । तर्ह्यजन्मत्व-  
मेव साधनमिति चेन्नासिद्धेः नापि सोपाधिकत्व-  
शङ्काकलङ्काङ्कुरः सम्भवो अनुकूलतर्कसम्भवात्  
यद्यप्यमकर्तृकः स्यात् कार्यमपि न स्यादिह  
जगति नास्येव तत्कार्यं नाम यत्कारकचक्र-  
मवधीर्यात्मानमासादयेदित्येतदविवादम् । तच्च  
सर्वं कर्तृविशेषोपहितमर्थ्यादं कर्तृत्वं चैतर-  
कारकाप्रयोज्यत्वे सति सकलकारकप्रयोज्यत्व-  
लक्षणं ज्ञानचिकीर्षाप्रयत्नाधारत्वम् । एवञ्च  
कर्तृत्वाद्युक्तस्तदुपहितसमस्तकारकत्वात्तावका-  
रणककार्योत्पादप्रसङ्ग इति स्थूलः प्रमादः ।  
तथा निरटङ्कि शङ्करकिङ्करेण ।

“अनुकूलेन तर्केण सनाथे सति साधने ।  
साध्यस्थापकतामभ्यात् पक्षे नोपाधिसम्भव” इति ।  
यदीश्वरः कर्त्ता स्यात्तर्हि शरीरी स्यादित्यादि-  
प्रतिज्ञूलतर्कजातं जागर्तोति चेदीश्वरसिद्धा-  
सिद्धिर्था अपातात् । तदुदितमुदयनेन ।  
“आगमादेः प्रमाणत्वे बाधनादनिवेषणम् ।  
अभासत्वे तु संव स्यादाश्रयासिद्धिरुदतेति ॥”  
न च विशेषविरोधः शङ्क्यशङ्कः ज्ञातत्वा-  
ज्ञातत्वविकल्पपराहतः स्यात् । तदेतत् पर-  
मेश्वरस्य जगद्विष्णोः प्रवृत्तिः किमर्था स्वार्था  
परार्था वा याद्येऽपीष्टप्राप्तार्था अनिष्टपरि-

हारार्था वा नादः अवाप्तसकलकामस्य तदनुप-  
पत्तेः अतएव न द्वितीयः । द्वितीये प्रवृत्त्यानुप-  
पत्तिः कः खलु परार्थं प्रवर्तमानं प्रेक्षावानित्या-  
चक्षीत । अथ करुणया प्रवृत्त्यानुपपत्तिरित्या-  
चक्षीत कश्चित् प्रत्याचक्षीत तर्हि सर्वान्  
प्राप्तिनः सुखिन एव सृजेदीश्वरः न दुःख-  
श्रवणान् करुणाविरोधात् स्वार्थमनपेक्ष्य पर-  
दुःखप्रहाणेच्छा हि कारुण्यं तस्मादीश्वरस्य  
जगत्सर्जनं न युज्यते । तदुक्तं भट्टाचार्यैः—  
“प्रयोजनमनुद्दिश्य न मन्दो हि प्रवर्तते ।  
जगत्कारणतस्तस्य किं नाम न कृतं भवेदिति ।”  
नास्तिकशिरोमणे । तावदीश्यां कषाधिते चक्षुषी  
निमील्य परिभावयतु भवान् करुणया प्रवृत्ति-  
रस्यैव न च निरागतः सुखमयसर्गप्रसङ्गः  
सृष्ट्यप्राप्तिस्तमुक्तदुष्कृतपरिष्कारविशेषाद्देव-  
न्योपपत्तेः न च स्वातन्त्र्यभङ्गः शङ्कनीयः खाङ्गं  
खयवधायकं न भवतीति न्यायेन प्रत्युत तन्नि-  
र्व्याहात् एक एव रुद्रो न द्वितीयाय तस्ये  
इत्यादिरागमस्तत्र प्रमाणम् । यद्येवं तर्हि पर-  
स्परश्रयवबाधधार्थ्यं समाधत्स्येति चेत् तस्या-  
नुत्थानात् किमुत्पत्तौ परस्परश्रयः शङ्क्यते  
ज्ञप्तौ वा । नाद्यः आगमस्येश्वराधीनोत्पत्तिक-  
त्वेऽपि परमेश्वरस्य निबल्वेनोत्पत्तेरनुपपत्तेः  
नापि ज्ञप्तौ परमेश्वरस्य आगमाधीनज्ञप्ति  
कत्वेऽपि तस्यान्यतोऽवगमात् नापि तदनिब-  
ल्वज्ञप्तौ आगमानिबल्वस्य तीव्रादिधर्मोपेतत्वा-  
दिना सुगमत्वात् ॥”

द्वितीये मोक्षस्वरूपसंस्थापनं यथा,—  
“ननु दुःखात्यन्तोच्छेदोऽपवर्ग इत्येतदद्यापि  
कफोन्निगुडायितं वर्तते तत्कथं सिद्धवत्कृत्यं अथ  
द्विष्यत इति चेन्नैवं सर्वेषां मोक्षवादिनामप-  
वर्गं दशायामात्यन्तिकी दुःखनिवृत्तिरस्तीत्य-  
स्यार्थस्य सर्वतन्त्रसिद्धान्तसिद्धतया चरुटापथ-  
त्वात् ननु प्रवृत्तस्य दुःखं प्रत्यापद्यते इति कश्चित्  
प्रपद्यते तथा हि आत्मच्छेदो मोक्ष इति माथ-  
मिकमते दुःखोच्छेदोऽस्तीत्येतावत्तदविषय-